




శీవతాండవము



రకవ:

మహాకవి, నరసాచార్యుల, పద్యాల

“పుట్టపర్తి”

502/2002

ప్రచురణ:

రవి ఎకడమిక్ సొసైటీ (రిజిస్టర్డ్)

గుంటూరు

Rs.100



ప్రత్యేక ముద్రణ

నవంబరు 1985

హక్కులు : రిజర్వ్.

ప్రచురణ

డాక్టర్. పుట్టపర్తి నారాయణాచార్య
6/52 బాపరాజు పేట
రెవెన్యూ - అంధ్రప్రదేశ్.



తెలిపలకు

ఇప్పటికి శివతాండవం పదిసార్లు రైనా ప్రింటు అయివుంటుంది. కానీ, నేను అర్థికంగా లాభపడింది మాత్రం చాలా తక్కువ. కారణాలు అనేకాలు. ముఖ్యంగా ఈ రాయలసీమ చీకటి ఖండం ఈ ప్రాంతాల్లోనే గడ్డకువచ్చి ఒక పేరూ, ప్రతిష్ఠా సంపాదించుకోవాలంటే చాలా కష్టం. సాహిత్యకంగా నా జీవితంలో ఎన్నో కష్టాలు ఎదుర్కోవలసివచ్చింది. ఒకసారి గుంటూరికి సాహిత్య మిత్రులు కొందరు సన్మాన్యించినారు. నాకు శరీర ఆరోగ్యముకూడా సరిగాలేదు అప్పుడు. ప్రయాణానికి కావలసిన జాగ్రత్తలన్నీ వారే చూచుకున్నారు. రామాయణం పైన నా ఉపన్యాసం. ఒక వేయన్నూట పదహార్లొచ్చి సత్కరించినారు. ఆ సందర్భంలో శ్రీ ధన్ గారు నాకు పరిచయమైనారు. ఆయన సాహితీ ప్రేమికుడు. జీవితంలో కష్టసుఖముల నెరిగినవాడు. నన్నుగూర్చి వారికంతకుముందే తెలుసు. వారు కొన్నివేలు ఖర్చుపెట్టి మంచి చొమ్మలతోపాటు శివతాండవాన్ని మరలా ముద్రించి యిస్తానని పూనుకొన్నారు. వారి యోదార్యాన్ని నేనెట్లు గౌరవింపవలెనో నాకు తెలియదు. చిరంజీవి రామమోహనరావు, మరికొందరు వారి ప్రయత్నానికి హద్దించి వారికి తోడ్పడారు. వీరందరికిన్నీగూడా మనస్ఫూర్తిగా కృతజ్ఞతలు తెలుపుకోవడం తప్ప మరేమీ చేయలేను.

శ్రీశ్రీగారి 'మహాప్రస్థానం'లాగా 'శివతాండవా'న్ని ముద్రించి పెద్ద వెలపెట్టి నా కారికంగా యేదైనా ఉపయోగపడేటట్లు చూడాలని శ్రీ ధన్ గారు సంకల్పించారు. ఋణానుబంధాలు మహా విచిత్రంగా వుంటాయి. భౌతికాలైనా కారణాలతో వాని స్వరూప నిర్ణయాన్ని చేయడం నాయోగ్యతకు మించినపని.

నా పుస్తకాలలో నాకు ఎక్కువ ఖ్యాతి తెచ్చింది శివతాండవమేనని చెప్పవచ్చు. అనేక సంవత్సరాలుగా, అనేక సభల్లో విన్పించడం జరిగింది. విన్పించిన చోటంతా దాన్ని గూర్చిన పొగడ్తలేతప్ప, మరేమీ వినలేదు. ఇతర భాషలవారుకూడా తెలుగురానివారుకూడా దీన్ని విని ఎంతో మెచ్చుకొనేవారు. తిరువాన్కూరులో వున్నప్పుడు ఢిల్లీలో వున్నప్పుడుకూడా దీన్నిగూర్చిన పొగడ్తలే ఢిల్లీలో రవ్వన్ ఎంబసీవారుకూడా 'శివతాండవాన్ని' చదివించుకొని విన్నారు. ఆ కావ్యంలో అనుభూతంగావచ్చే 'లయ' వాళ్ళ నంతగా ఆకరించి వుంటుందనుకున్నాను. దీనిని వ్రాసేటప్పుడు-ప్రొద్దుటూరులో అగస్త్యేశ్వర స్వామికి చాలా నియమంగా ప్రదక్షిణాలు చేసేవాడిని. రోజూ 108 ప్రదక్షిణాలు. కోవెల చాలా పెద్దది. అప్పుడు వ్రాపినదీ కావ్యం. కావ్యం చాలా చిన్నగా వుందని, కొద్దిగా పెంచుదామని ఎంతెంతో ప్రయత్నించినాను. కానీ నాకు సాధ్యం కాలేదు భగవదీశ్వర యింతేనేమో అనుకున్నాను.

ఈ కావ్యంలో పంగీత, నాట్య సాహిత్య సంకేతాలు పెనవేసుకొనివున్నాయి. ఆ మూడింటియొక్క సాంప్రదాయాలు కొంతకుకొంత తెలిస్తేగానీ, ఈ కావ్యం అర్థంగాదు. దీనిపైన విన్న వ్యాఖ్యానం వ్రాస్తే బాగుంటుందని చాలామంది నాకు

సూచించినారు. కానీ కొన్ని విషయాల్లో ఎందుకో నేను చాలా ఉదాసీనం. ఆ పని ఎప్పుడూ చేయలేదు.

అంతమాత్రమేకాదు. ఈ కాలంలో ఒక పుస్తకం వ్రాయడం ఒక నేరం చేసినంతపని. రాస్తే, పింటుకావడం ఒక కష్టం. ఎవ్వడో పబ్లిషరు వేటగానివలె కాచుకొనివుంటాడు. ఇక మనమే అమ్ముకోవాలంటే హత్య నేరం చేసినవాడు తప్పించుకోవడానికి చేసేంత ప్రయత్నంచేయాలి. ఈ బాధలు ప్రతీ రవయితా అనుభవిస్తున్నవే.

నేను సుమారు నూటికి పైగా గ్రంథాలు వ్రాసినాను. గద్యమూ, పద్యమూ రెండూ వున్నాయి. మరి యెందుకో నా పేరూ శివతాండవ గ్రంథమూ పెనవేసుకొని పోయినవి. ఇదికూడా ఒక భవగవత్ విత్రమే. ఈ గ్రంథం ఇతర భాషల్లోకూడా పరివర్తితమయింది. జర్మన్లోకి ఎవ్వరో చేసినారు. హిందీలోకి ఇద్దరు ముగ్గురు పరివర్తించినారు. నేను వానిని చూచినానుకూడా ఇటువంటి గ్రంథాలు పరివర్తించడం చాలా కష్టం. ఇటువంటి కార్యాల గౌరవం ముఖ్యంగా శబ్దంపైన ఆధార పడుతుంది. ఇంగ్లీషులోకి తెదామని నేనే ఎన్నోసార్లు ప్రయత్నించినాను. కానీ ఆ భాషాంతరీకారణం ఎప్పుడూ నాకు తృప్తినిచ్చింది లేదు. కాళిదాసు ఎన్నో గ్రంథాలు వ్రాసినాడు. అయిన మేఘనందేశానికెందుకో గొప్ప అదృష్టం పట్టింది. విశ్వనాథవారు ఎక్కడ పోయినా కిన్నెరసాని పాటల్నే చదవమనేవారు.

శ్రీ బాపుగారు ప్రసిద్ధ చిత్రకారులు. వారికెన్నో పనులు. బహుకార్య విప్లవైన్నీ నాపై దయతో విశ్రాంతిని గీచి యిచ్చినారు. వారికి నా మనఃపూర్వక మైన కృతాంజలి. ఇంకొకసారి శ్రీ ధన్ గారికి, తక్కిన మిత్రులకు నా కృతజ్ఞతలు తెలుపుకుంటున్నాను.

పుట్టపర్తి నారాయణాచార్య

ఎవంబర్
1985

శివతాండవ కావ్యగణములు

సత్కావ్యమును పదేపదే చదివి అనందించడమే శోభకాని, దానిని విశేషించి అందాలు చూప యత్నించడము శోభ కాదు. అయితే శివతాండవ పునర్ముద్రణ చేయించే సందర్భములో మిత్రులు నేలనూతుల శ్రీ కృష్ణమూర్తిగారు కావ్యగణ ప్రస్తావన చేయమని నాకు పని పెట్టినారు. ఆ అవకాశాన్ని పురస్కరించు కొని శివతాండవముతో సంబంధము కల్పించుకున్న నా బాపల్యమును సహించి ఈ నాలుగు మాటల తాత్పర్యమును గ్రహించడని మనవి.

తన భావాల్ని, ఉత్సాహాల్ని, కరుణనూ, జగుప్సనూ, భయాల్ని, హాసాల్ని చదువరులకు కూడా కలిగించాలని కవికావ్యరచన చేస్తాడు. ఈ భావాలు చదువరికి కలిగి, వాటి ఫలితమైన ఆనందంతో అతని హృదయము సంతోషి చెందడాన్ని రసానందము పొందడమంటారు. 'శివతాండవము'లో కవి ఆ తాండవమును ఉహారంగము మీద దర్శించిన ఆశ్చర్యాన్ని మాటలతో పదకవితలో వర్ణిస్తే మనము చదివి ఆశ్చర్య చకితుల మౌతాము. "అలరై, బంగరు కలరై, పగడపు బులుగులవరై, మబ్బులు విరిసినయవి." "భతురాననుడే నవరించునట! శర్వున కుత్తమ నర్పవిభూషలు!" శ్రుతిబట్టుటకు భృంగమ్ములు గొంతులు సవరించెనట! నెల కన్నెలు కుచ్చెళు లెల్లెడ విచ్చలవిడిగా దుసికిళ్లాడగ నాకనమున పరుగిడెనట, సంధ్యా బిబ్బోకవతి నవకుసుంభరాగవనము ధరించినదట శివపూజకు! "అరేందూత్పుల్ల కేశం" అంటూ నంది దేవభాషలో నాంది నారంభించెనట. వీటన్నిటితో మన ఆపేక్ష కేంద్రీకృతమౌతుంది. "తలపైన జడలేటి యలలు దాండవమాడ, నలల ద్రోపుడుల గ్రొన్నెల వూపుగదలాడ" శివుడు ఆడ నారంభించేటప్పటికి మనకి వేరు ధ్యాని ఉండదు. బుసలుగొని తలచుట్టు బారాడు భుజగములు సాంధ్యకిమ్మార ప్రభలుగూడెతనువూ, యెముక పేరుల మర్మరమూ, బిందొధరంబు గదంబించు తాంబూలమూ, పరుపులైపడు కల్పపాదపంబులవూలూ, వెన్నెలలు పలపలని చిలికించినట్లు, తెలిబూదిపూత తెట్టలు గట్టినట్లు, మంచు గుప్పలు గూర్చినట్లు ఆడే శివుడూ కళ్ళకు కట్టేసరికి సద్యఃపరనిర్వృతి కలుగు తుంది. అనేకముతో అవి అల్లే తీగలతో పాకి మొగిలిపూల తావులతో విహరించి, తొలుకారు మెఱపులతో దోబూచులాడి, అచ్చెరువు రూపుగొనినట్లు నిలుస్తాము. ఘల్లుఘల్లుమని కాళ్ళ చిలిపి గజ్జలు మ్రోగుతూనే వుంటాయి. ఝణుత, తిథిగిణత, తథిగిణత అని మద్దెళ్ళు మ్రోగుతూనే వుంటాయి. మకరకుండల చకాచకలు విసురుతూనే వుంటాయి; కంఠహారాళి కదలిపోతూనే వుంటుంది. మనము లెక్కేమిటి; పరవశత్వమున శ్రీపతియే చెమరుస్తాడు.

శివుడు లోకేశ్వరుడు, విశ్వేశ్వరుడు, సర్వేశ్వరుడు. ఆయన నాట్యము నాట్యమునకే పరాకాష్ఠ.

తలపైన జడలేటి యలలు, మూడవకంటి కటిక నిప్పులు, మర్మరము సేయు యెముక పేరులు, పులితోలు హెంబట్టు, క్రొన్నాగు మొలకట్టు, బిరుదాడు

పదకింకణులు నటరాజు అహార్యము. అంగ ప్రత్యంగ ఉపాంగ చలనము తారహారముల కదలాట, సుందర మంజీరకింకణులూ, కుండల విలాసమూ, చంచల హస్తాభినయమూ, నృత్యనృత్య తాండవగతులూ, ఆయన అంగికము. జిగజిగలాడే నక్షత్ర కలాపము, ఘక్కున నవ్వు కైలాసశిఖరములు, ధిమిధిమి ధ్వనులూరు గిరిగర్భములూ, నాట్యములు వెలయించు నదులూ జలదాంగనలై వచ్చిన వియవ్చరకన్యలూ ఆయన నాట్యరంగ ప్రసాధనము. షడ్జద్వయము నందించు వేణు మయూరములూ, పంచమ మాలపించు పికమూ, నిషాదమును తరుము వెనకయ్య బృంహితమూ, ఆ నాట్యములోని స్వరనాదములు. గంధర్వులు, అచ్చరలు, కిన్నరులు, నిర్ఝరులూ, దిక్పాలకులు, ముసులూ, శరజన్మడు, విఘ్నేశ్వరుడు, అమ్మవారు, బ్రహ్మ, సరస్వతి, శ్రీపతి, లక్ష్మి, చంద్రుడు, సర్వలోకాలూ ఆ మహానాట్యానికి ప్రేక్షకులు. కవిగారి వ్యుత్పత్తి తీర్చిన ఈ శివతాండవములో పై సమ్యక్తము పూర్తిగా నిండుగా కానవస్తుంది.

నారాయణాచార్యులుగారు విజయనగరాస్థాన విద్వద్వరేణ్యులు తాతాచార్యుల వంశములోనివారు. విజయనగర సారస్వత విభూతి వీరి రచనలో అక్కడక్కడ మెరుస్తూ ఇంపు గొలుపుతుంది. అంధ్ర వాఙ్మయానికి అభిశాపరూప మైన చంపూపద్యతీని వీడి ఈయన తెలుగు జిగిని చక్కగా వెలయించగల పదభందస్సును స్వీకరించుట ఈయన చైతన్యమును ప్రకాశింపజేయు దీపము.

శివతాండవమును విన్న తర్వాత వీరినోట కృష్ణలీలలు వినాలని వున్నది నాకు! మీకులేదూ! మరొకమారు వినండి శివతాండవము.

శ్రీపాద గోపాలకృష్ణమూర్తి.

19-7-1961



ముందుమాటలు

అంధ్రదేశములో-యీ ఖండ కావ్యమునకు గొప్ప ప్రచారము వచ్చినదని చెప్పవచ్చును. నా యితర కృతి మేఘదూతకును తెనుగు దేశమున నిట్టి ప్రచారమే గలదు. కాని 'శివతాండవము' లోని విశేషమేమనగా-యితర భాషల వారు గూడ దీనిని ప్రేమింపగలుగుట, నై నిటాల్లో మహాదేవి వర్మ, దినకర్ మొదలైన హిందీ కవులు దీనిని నాలుగైదు సార్లు వినుట తటస్థించినది. వీరికి భాష తెలియదు. దీనిలోని శబ్దసమ్మేళనము వారి నాకరించినదనవచ్చును. వారెల్లరు దీనిని హిందీలో కనువడింపవలసినదిగ ప్రోత్సహించిరి. అపని యీనాటికిని నెరవేరలేదు. నా హిందీ కవిమిత్రులలో అగ్రగణ్యులైన దినకర్, జానకి వల్లభశాస్త్రి మొదలైన వారిప్పటికిని అదేమాట యనుచుందురు. కాని, దీని నెన్నటికైనను సలక్షణముగ ననువడింపగలుగుదునో, లేనో చెప్పలేను. ఢిల్లీ మొదలైన ప్రదేశములలో కృపలానీ, దేశముఖ్ వంటివారు యీ రచనకు హర్షించిరి.

తిరువాన్కూరులో నున్నప్పుడు మళయాళ పండితులు గూడ దీనిని చదివించికొని విన్నారు. దీనిలోని సంస్కృత రచన వారి నెంతయో యాకరించి నట్లున్నది. మొన్న (24-5-61) కలకత్తాలోగూడ శివతాండవ పఠన జరిగెను. అక్కడి చపలకాంతరాయ్, కాళిదాసముఖర్జీ మొదలైన పెద్దలు యీ కావ్యమును విని చాల అనందపడినారు. దీనిలోని సంస్కృత కవిత్వము, నాగరిలిపితో ముద్రించిన బాగుండునని వారిచ్చిన వలహా.

పరమశివుని తాండవ భాగమంతయు ఉద్ధతైలిలో నడచినది. లాస్యము లలితమైనది. అక్కడి తైలినిగూడ లలితముగనే నడపితిని. పరమశివుని తాండవమునకు ముందు వంది యొనర్చిన నాంది గలదు. అట్లే పార్వతి యొనర్చిన లాస్యమునకును తొలుత విజయ యను వెలికత్తై చేసిన ప్రార్థనమున్నది. ఇవి రెండును సంస్కృత రచనలు.

దీనిలోని గుణదోషములకు రసీకులు ప్రమాణము.

కడప
1-6-1961

గ్రంథకర్త

అభిప్రాయము

శ్రీమహా నారాయణాచార్యులుగారు చెప్పిన 'శివ తాండవ' కృతి ఆకర్షించి ఆనందపరవశుడ నై నాను. ఈ కావ్యము ఆంధ్ర పరస్వతికి ఉజ్జ్వల సూతనాలంకారము. కల్పన అతిలోకము. సంగీత. సాహిత్య. నాట్యసంకేతములు నరవముగా. సలక్షణముగా ఈ కృతిలో యిమిడిపోయినవి. అర్థము, గంభీరము, ఆశయము అత్యుదాత్తము. నా దృష్టిలో ఆధునిక సారస్వతీమున యిటువంటి గేయకృతి యింకొకటి లేదు.

ఇతి శివమ్!

తల్లావర్ధుల శివశంకర శాస్త్రి





శివతాండవము

ఏమానందము
భూమితలమున!
శివతాండవమట¹ !
శివ లాస్యంబట² !

అలలై, బంగరు
కలలై, పగడపు
బులుగులవలె మ
బ్బులు విరిసినయవి
శివతాండవమట!
శివలాస్యంబట!

వచ్చిరొయేమొ! వి
యచ్చర కాంతలు
జలదాంగనలై
విలోకించుటకు
శివలాస్యంబట!

అంగహారములును, కరణములును బ్రధానముగాగలిగి యుద్ధత వ్రయోగమైనది
తాండవము. (నంగీత రత్నాకరము.)
సుకుమారాభినయరయమే శృంగారపోషకమైనది లాస్యము. (నంగీత రత్నాకరము.)

శివతాండవము



యేమానందము
భూమితలమున!
పలికెడునవె ప
క్షులు ప్రాణలుకులో!
కల¹ హైమవతీ²
విలసన్నుపుర
నినాదములకు
న్ననుకరణంబులో!

కొమ్మల కానం
దోతాహమ్ములు
ముమ్మరముగ మన
ములగదలించెనో!
తలసూచుచు గు
త్తులుగుత్తులుగా
నిలరాల్చును బూ
వులనికరమ్ములు

రాలెడు బ్రతి సుమ
మేలా నవ్వును!
హైమవతీ కుసు
మాలంకారము
లందునఁ దానొక
టోడు వటించునో!



1 అవ్యక్త మధురమైన.

2. పార్యతీదేవియొక్క.

లలితా మృదు మం
 జాలమగు కాయము
 పూవుల తాకుల
 తో వసేవాడదా!
 భారతియట పా
 ర్వతికి నలంకా
 రముదీర్చెడునది!
 రమణీయస్మిత
 ములఁ గావించునొ
 యలరులు మృదువులు!
 చతురాననుఁడే
 నవచరించునట
 శర్వనకు త్తమ
 నర్పవిభూషలు!
 వీచె విశద్ధిత
 కీచకములు మృదు
 వీచులుగాఁ ద
 ర్పితలోకములు
 మారుతములు గో
 తీరి తాబుడిగు
 శివునకు సేవలు
 జెల్లించుటకై





తకర్పుం తకర్పుం
 తకదిరికిట నా
 దమ్ములతో లో
 కమ్ముల వేలుపు
 నెమ్మిగ విలబడి
 నృత్యమాడునెడ
 లయానుగతిఁ గ
 మ్రముగా శ్రుతిఁబ
 ట్టుటకో! గొంతులు
 సవదరించు ను
 త్కటభృంగమ్ములు.

ఈ సెలకన్నెల.
 కెవ్వరుజెప్పిరొ!
 యా సర్వేశ్వరు
 సభినయమహమును
 కుచ్చెళులెల్లెడ
 విచ్చలవిడిగా
 దుసికిళ్ళాడఁగ
 ననమునఁ బరుగిడు—
 ఓ హే హే హే!
 యూహాఽతీతం
 బీయానందం
 విలాసలంబున!



సంధ్యాసతి! యీ
 సంభ్రమ మేమిటె!
 సవకుసుంభరా
 గవసనమేమిటె!
 ఆకుంచిత తి
 ర్యక్ప్రసారి ల
 జ్ఞామధుర కటా
 క్షపాతమేమిటె!
 విలాసవక్రీత
 విబలన్మధ్యం
 బునప్రీమతి! నీ
 వునువలెనే చిఱు
 పలుకని మేఖల
 వాలక మేమిటె!
 యెప్పరికోసర
 మీచిబ్బోకము!
 శివపూజకొ! యో
 బెలువా! యీ కథ
 లెవ్వరు జెప్పిరె?
 యిలాతలంబే—
 అడెడునట నా
 ర్యాప్రాణేశ్వరుఁ
 డో సెనమణి! నిలు




రా! దినమంతయుఁ
బడమటి దేశపు
వారలకీ కథ
నెఱిగించుటకై
పరుగెత్తెదవో!

అల మృగములు క
న్నుల బొప్పములు
విడివెడు నెందుకు!
విశ్వేశ్వరునకు
అడుగులుగడుగుట
కై పాద్యంబో!!!

గునగునమని యీ
కిసలయములు స
మృదపూరముగా
మాటలాడునెదో!!
యేమున్నది! లో
కేశ్వరునాట్యమే

ఓ హేలా హేలా హేలా
ఈహోఽతీతం
బీయానందం
బిలాతలంబున!!







నంది నాంది

అర్ధేందూత్పుల్ల కేశం స్మితరుచిపటలీదంశితం¹ గౌరవర్ణం
తార్దీయాకం² వహంతం నయన, మహాకుల ప్రత్నభూషావితానం
ఘృత్తా³ రంభాఽట్టహాస ప్రవిచలితకకుష్పక్ర, మానందకందం
తం. ఘండే నీలకంఠం త్రిదశపతి శిరశ్చుంచిపాదాఽబ్జపీఠం.

వ్యాఖ్యానానాం స్వయంభుప్రముఖపరిషదాం దూరతోవర్తమానై
ర్లోకాఽఽలోకోత్సవై సై రవిదితగతిభిర్విభ్రమైస్సారతారైః
కుర్వంతం దేవకాంతౌ హృదయవలభిషున్యాస ముద్రాం స్మరస్య
త్రైలోక్యాఽఽనందదానప్రవణ, ముపనిషత్ప్రాణ మీశం భజామః

పాటలజటాఘటిత జూటరుచికోటిభృశపాటిత తమిస్రవలయం
కూటశబరం పటునిశాటకుల రూటసుఖమోటనర సై కనిలయం
కోటిశతకోటి నమకోటి నయనోత్థిత కృపిటభవ దగ్ధమదనం
నాటితభువం ప్రళయనాటక మహారచన పాటవచణం హృదిభజే.

మత్తగజకృత్తియుతిము త్తమమహర్షి గణచిత్త వనకోకిలమజం
నిత్యసుఖదం, త్రిదశకృత్యఫలదం, భువనమర్త్య పరిరక్షణచణం



1. కవచమైన. 2. మూడవదియైన.
3. అభినయవర్ధితమై, గాత్రవిక్షేపముపాత్రమే కలిగినది సృతము.

భావపరిముగ్ధ గిరిజావనజతుల్యపదయావకరసాఽక్త శిరసం¹
 పీవరభుజం ప్రమథ జీవనమముం సకలపావనతనుం హృదిభజే.

గంగాతరంగకణసంగ వికాసిజాటం
 సంధ్యాంతరిక్ష మివ తారకితం² దధానః
 నృత్యత్పదాఽగ్ర పరికల్పిత వేదజాతః
 కుర్యాద్దయాం, త్రిభువనాఽలయదీప షషః

దధన్నేత్రం గౌరీప్రణయముకురం³ మండినవిధౌ
 ప్రసన్న స్మేరాఽన్యం లలితలలితం చంద్రశకలం
 మహాసంవిద్రూపం భుజగపతి భూషం శ్రుతిసతీ
 వతంసం శంసామః కిమపి బ్రహ్మసరసం.

గౌరీకటాక్ష రేఖా
 చంద్రకితం⁴ వక్ష ఆదధానాయ
 పింగళజటా యనమౌ
 గంగాకమనాయ, వేదవేద్యాయ.

1. పార్వతీదేవి వదతామరసమునందలి లక్ష్మకచే రంజిపబడిన శిరస్సు గలవాడు భరతశాస్త్రమందు “నిటాలతిలక” అను స్థానవిశేషము గలదు. ఆ యభినయమునందుఁ బాదముతోఁ దిలకముంచికొనునట్లు దానిని నిటలముపై నిలువవలెను. పార్వతి యాయభినయనమును జూపించుచుండగా నామె కాలు శివుని శిరస్సునకుఁ దగిలినది. ఇద్దానినే “లలాట తిలక” మనియు వ్యవహరింతురు.
2. సక్షత్రములచేతఁ గూడినది.
3. శివుని నేత్రములందు నీడఁజూచుకొని పార్వతి తన యలంకారమును దిద్దకొనుటచే, సతని నేత్రమామెకు లీలాదర్పణమైనది.
4. నెమలి కన్నులవంటి కన్నులుగల.





కాష్టాతస్ఫోటయంతం, కహకహనినదైర్భిషణై రట్టహాసైః
హస్తవ్యాజ్జేవభంగైః ప్రసభమపద్రుతం వ్యోమ కుర్వంతముచైః
పాదాఽఽఘాతైరథోగాం, సవనగిరి గుహాకోటి ముక్తంపయంతం
ధిం ధిం ధిం శబ్దఘోరం హృదివికటమహాకాల మాలోకయామః.

ఫటచ్ఛటనదబ్ధిఖాపటలపోషణం భీషణం
బహిర్ముతవహం సృజన్విషమలోచనాభ్యంతరాత్
ప్రమత్తజవ సృత్యతిప్రచలితాఽఖిలాంఽగస్సయ
స్సమాఽఽపతతు మానసే తుహినశైల కూటోచ్ఛ్రితః.

బద్ధన్ నృతాంఽతరాంతః ప్రగళితమహిపాఽఽకల్పితం పట్టబంధం
సంబాధోద్భిన్నఘోరశ్వసిత హుతవహాఽఽదీప్తదంష్ట్రావిటంకం
ప్రోత్తాలస్వైరధీరైః పదయుగలమహాఽఽస్ఫోటనైః కల్పయంతం
నానాభంగాన్ లయాఽభౌ భ్రుకుటితనిటలం శూలినఽసంస్మరామః.

జయ జయ శంకర! శత్రుభయంకర!
జయ జయ ప్రమథ పిశాచవశంకర!
జయ జయ తాండవ సంభ్రమసుందర!
జయ జయ ధైర్యవిచారితమందర!



శివతాండవము




జయ జయ శీతలచంద్రాఽఽభరణా!
 జయ జయ కరుణా శరణాఽఽచరణా!
 జయ గగనాంబర! శాత్రుహలా!
 జయ శుభంకరా! జయ మహాకాల!

ధక్కారముల పిక్కటిల్ల దశ
 దిక్కులు మారుత దీర్ఘకృతములు
 రుణరుణరుణత స్వనములకును బ్రతి
 నినదము తీనగ వనధి భంగములు

శూలంబున నాభీలత లేవగఁ
 గీలాచయములు లేలిహానములు¹
 ధగధగితములై నిగుడగ నగవులు
 గగనతలస్థులు బెగడ దేవతలు

నీ నృత్తములో నిఖిల వాఙ్మయము²
 తానముగా మఱి గానము గాగను
 తాండవింపఁగా తరుణంబై నది
 ఖండేందుధరా! గదలుము నెమ్మది

జయ నాదలయాఽఽసాదితమూ రీ!
 జయ జయ తాండవ సంభృతకీ రీ!
 జయ గగనాంబర! శాత్రుహలా!
 జయ శుభంకరా! జయ మహాకాల!



1. నర్పములు. 2. నర్పవాఙ్మయమును బరమశివుని వాచికాభినయము (అభినయనర్పణము);





శివతాండవము

క॥ శ్రీరమణీ లలిత కటా

క్షౌఢరౌపణ చంపక ప్రసవమాలా శృం

గారిత వక్షుండు దయా

వీరుడు బరదైవ మెడద వెలిగెడు గాతన్.

ఉ॥ కన్నులఁ గల్వచూపులు వికస్వరము లగనాంచలంబులన్
దన్నఁగ, ధింధిమి ధ్వనులు దట్టములై బ్రతిశబ్ద మీన నా
సన్న గుహంతరాళముల, సాంధ్యలదాండవమాడు దుఃఖితా
పన్న¹ శరణ్యఁ డీశ్వరుడు, భావమున న్నిగిరించుగావుతన్.

తలపైని చేదలేటి యలలు దాండవమాడ
నలలత్రోపుడుల క్రొన్నెల పూవు గదలాడఁ
మొనసి ఫాలముపైన ముంగురులు చెఱలాడ
కనుబొమ్మలో మధుర గమనములు నడయాడ
కనుపాపలో గౌరి కనినవ్వు² బింబింప
కనుచూపులను తరుణకౌతుకము చుంబింప
కడఁగి మూడవకంటఁ గటికనిప్పులు రాల
కడుబేర్చి పెదవిపైఁ గటికనిప్పులు వ్రేల
ధిమిధిమిధ్వని సరిదిరిగిగర్భములు తూఁగ
అమిత సంరంభ హాహాకారములు రేగ

అడెనమ్మా! శివుడు

పాడెనమ్మా! భవుడు



శివతాండవము

1. దుఃఖితులైన యావన్నులు. 2. ఎలనవ్వు.

కిసలయజటాచ్చటలు ముసరుకొని వ్రేలాడ
 బునలుగొని దలమట్టు భుజగములు బారాడ
 మకరకుండలచకాచకలు వెక్కులఁ బూయ
 అకలంక కంఠహారాళి నృత్యము సేయ
 ముకుజైత్రమలో శ్వాసములు దందడింపంగఁ
 బ్రకటభూతిప్రభావజ మావరింపంగ
 నిటలతటమున చెమట నిండి వెల్లువగట్ట
 కటయుగమ్మున నాట్యకలనంబు జూపట్ట
 తకర్పణత ర్పణత యను తాళమానము తోడ
 వికచనేత్రస్యంది విమలదృష్టుల తోడ

అడెనమ్మా! శివుడు
 పాడెనమ్మా! భవుడు

భుగ భుగ మటంచు నిప్పులు గ్రుమ్మ నూరుపులు
 ధగధగిత కాంతి తంద్రములుగాఁ గకుభములు
 దంతకాంతులు దిశాంతముల బొటలు వాట
 కాంత వాసుకి హస్త కటకంబు డిగజాట
 భావోన్నతికిని దాపటి మేను వలపూట
 భావావృతంబు వల్పులిమేను గరుపాట
 గజకృత్తి కడలొత్తి భుజముపై వ్రేలాడ
 నజాడు గేలవమోడ్చి “హరహరా” యని వేడ
 ర్పణత తధిర్పణత తదిగిణత యను మద్దెలల
 రణనంబు మేఘ గర్జముల దూసుక పోవ



పుట్టపర్తి



అడెనమ్మా! శివుడు
పాడెనమ్మా! భవుడు

ఎగుభుజమ్ములు దాచి నగుమొగమ్మున జూచి
వగలురమ్మునఁ దూచి భావాభిరతి నేచి
తరళతంద్రమ్ము మధ్యమ్ము కిట కిటలాడ
వరసాంధ్యకిమ్మిర¹ ప్రభలు దనువునఁ గూడ
కుణియునెడ² వలయంపు మణులు విందఱలాడ
కిణుకిణు మటంచుఁ బదకింకిణులు బిరుదాడ
శృంఖలారుండములు చెలగి తాండవమాడ
శంఖావదాత లోచనదీప్తి గుమిగూడ
వలగొన్న యెముక పేరులు మర్మరము సేయ
పులకింపఁగా నొడలు మురజంబులును మ్రోయ

అడెనమ్మా! శివుడు
పాడెనమ్మా! భవుడు

మొలక మీసపుఁ గట్టు, ముద్దుబందురు బొట్టు
పులితోలు హెంబట్టు, జిలుగు వెన్నెల పట్టు
నెన్నడుమునకు చుట్టు క్రొన్నాగు మొలకట్టు
క్రొన్నాగు మొలకట్టు గురియు మంటల రట్టు
సికపై ననల్పకల్పక పుష్పజాతి, క
ల్పక పుష్పజాతిఁ జెర్లాడు మధురవాసనలు

1. అనేక వర్ణములుగల. 2. అడు.



బింబారుణము కదంబింబు దాంబూలంబు
తాంబూల వాసనలఁ దగులు భృంగ గణంబుఁ
గనుల పండువుసేయ, మనసునిండుగఁ బూయ
ధణధణధ్వని దిశాతతి బిచ్చలింపంగ

అడెనమ్మా! శివుడు

పాడెనమ్మా! భవుడు

సకల భువనంబు లాంగికముగా శంకరుడు
సకల వాఙ్మయము వాచికము గాఁగ మృదుండు
సకల నక్షత్రంబులు కలాపములు¹ గాఁగ
సకలంబు దనయెడఁద సాత్త్వికంబును గాఁగ
గణనఁ జతుర్విధాభినయాభిరతిఁ దేల్చి
తన నాట్యగరిమంబుఁ దనలోనె తావలవి
నృత్యంబు², వెలయించి నృత్తంబు³ యోగిపించి
నృత్త నృత్యములు శబలితముగాఁ జూపించి
లాస్యతాండవ⁴ భేది రచనాగతులు మీఱ
వశ్యులై సర్వదిక్పాలకులు దరిజేర

అడెనమ్మా! శివుడు

పాడెనమ్మా! భవుడు



1. భూషణము.
2. రసభావాశ్రిత నాట్యము.
3. చూడు. "నృత్తారంభాత్తాండవ"
4. చూడు. "శివతాండవమట, శివలాస్యంబు"



అంగములు¹ గదురఁ బ్రత్యంగంబులును² బెదర
హంగునకు సరిగా నుపాంగంబులును³ గుదుర
తత సమత్వాదు లంతఃప్రాణదశకంబు⁴
అతి శస్త్రములగు బాహ్యప్రాణ⁵ సప్తకము
ఘంటాసదృక్కంఠ కర్పరము గానంబు,
కంఠగాన⁶ సమాన కరయుగాభినయమ్ము
కరయుగము కనువైన కనులలో భావమ్ము
చరణముల తాళమ్ము చక్షుస్సదృక్షమ్ము
ఓరవడిగ నిలువంగ నురవడిఁ దలిర్పంగ
పరవశత్వమున శ్రీపతియున్ జెమర్పంగ

ఆడెనమ్మా! శివుఁడు
పాడెనమ్మా! భవుఁడు

తల, చేతులు, చంకలు, పార్శ్వములు, నడుము, పాదములు.
మూవులు, భుజములు, వీపు, కడుపు, తొడలు, పిక్కలు.
చూపు, రెప్పలు, నల్ల గ్రుడ్లు, చెక్కిళ్లు, ముక్కు, దవుడలు, అధరము, దంతములు,
నాలుక, గడ్డము, మొగము, శిరస్సు.
వడి, నిలుకడ, సమత, చవలత్వము, చూపు, శ్రమములేమి, బుద్ధి, శ్రద్ధ, మంచిమాటలు.
పాట.
మృదంగము, తాళము, వేణువు, పాట, శ్రుతి, వీణ గజైలు, గాయకుఁడు.
కంఠముచేత గానమును, దానిలోని యర్థమును హస్తాభినయము చేతను, భావము
గనుల చేతను, అయను పాదముల చేతనుఁ జూపింపవలెనని నాట్యచార్య సంకేతము.

పుష్పపరి



కరి ముద్రికల¹ తోనె గినుల చూపులు దిరుగ
 తిరుగు చూపులతోనె బరుగెత్త హృదయమ్ము
 హృదయమ్ము వెనువెంట కదిసికొన భావమ్ము
 కుదిసి భావముతోనె కుదురుకోగ రసమ్ము
 శిరము గ్రీవమ్ము పేరురముహస్త యుగమ్ము
 సరిగాగ మలవిగండరువు² నిల్పిన యట్లు
 తారకలు³ జలియింప తారకలు నటియింప
 కోరకములై గుబురు గొన్న జూటము నందు
 సురగాలి నలి రేగి చొక్కి వీచినఁ యట్లు
 పరపులై పడఁ గల్పపాదపంబులఁ బూవు

లాడెనమ్మా! శివుడు


పాడెనమ్మా! భవుడు

మొగ్గలై ప్రేమంపు బుగ్గలై యమృతంపు
 నిగ్గులై దమలోన మొగ్గరంబులు గట్టి
 సును పిగ్గుతో ముడిచికొని పోయెడు విధాన
 పెను వెఱపుతో రాలి వణకాడెడు విధాన
 పలపలని వెన్నెలలు జిలికించెడు విధాన
 రోసంబు గ్రసెయింప రూక్షమైన విధాన
 వేసరికతో సరిగ వికసింపని విధాన

1. హస్తముద్రిక యేవై పునకుండునో దానియెడ రృప్తియు, దానియందు మనస్సును.
 మనసునందు భావమును కేంద్రీకరింపవలెనని నాట్యాచార్య సంకేతము. అప్పుడే
 రసోద్భూతి కలుగును. 2. చొప్పు. 3. కనుగుడ్డు



శివకౌండవము



అచ్చెరువుతో స్వబ్ధమే నిల్చిన విధాన
గుచ్చులుగఁ దిగ కన్నుఁ గొనలఁ జూపులు బెనఁగ

అడెనమ్మా! శివుడు
పాడెనమ్మా! భవుడు

తరితీపు వెన్నెలలు విరిసికొన్న విధాన
నెట జాదులవి కుప్ప నెఱసికొన్న విధాన
తెలిబూది పూత దెట్టులు గట్టిన విధాన
చలికొండ మంచు కుప్పలు గూర్చిన విధాన
పొనఁగ ముత్తైపునరు లోహళించు విధాన
అనద్యశము నమృతంబు నామతించు¹ విధాన
ఘనపారమును దెచ్చి కలయఁ జల్లు విధాన
మనసులో సంతసము గనులఁ జాటు విధాన
గులుకునీలపుఁగండ్లఁ దళకుఁ జూపులు బూయ
ఘల్లుమని కాళ్ళఁ జిలిపిగజ్జెలు మ్రోయ

అడెనమ్మా! శివుడు
పాడెనమ్మా! భవుడు

మబ్బుగము లుబ్బికొని ప్రబ్బికొన్న విధాన
అబ్బరపు నీలములు లిబ్బినేరు విధాన
నల్ల గలువలు దిక్కులెల్ల విచ్చు విధాన
మొల్లముగఁ దుమ్మెరలు మొనసికొన్న విధాన
వగలు కాటుకకొండ వగిలి చెదరు విధాన



తగిలి పేరటులు గొప్పగు గొప్పడు విభాన
 తనలోని తామసము కనవల జాటు విభాన
 తనలోని ద్రవతయె కనుల దీటు విభాన
 కులుకునీలపుగండ్ల దళకుజూపులు బూయ
 ములుమని కాళ్ళ జిలిపిగజైలు మ్రోయ

అడెనమ్మా! శివుడు

పాడెనమ్మా! భవుడు

తమ్ములై, ఘటితమోదమ్ములై, సుక్మతరూ
 పమ్ములై, శాస్త్రభాగ్యమ్ములై, నవకోర
 కమ్ములై, వికచపుష్పమ్ములై, కుమ్మెదల
 తమ్ములై, భావమంద్రమ్ములై, హావపు
 ల్లమ్ములై, నూత్నరత్నమ్ములై, వల్లుహా
 సమ్ములై, గన్గొనలసొమ్ములై, విశ్రాంతి
 దమ్ములై, రక్తకిసలమ్ములై, రక్తిచి
 హ్నమ్ములై, తంద్రగమనమ్ములై, గెడగూడి
 కులుకునీలపుగండ్ల తళకుజూపులు బూయ
 ములుమని కాళ్ళ జిలిపిగజైలు మ్రోయ

అడెనమ్మా! శివుడు

పాడెనమ్మా! భవుడు

తరగలను జిటుగాలి పొరలు లేచిన యట్లు
 విరుగాలిలో దమ్మి విరులు గదలిన యట్లు
 విరులలో నునుతావి తెరలు లేచినయట్లు



తెరలపై చిత్రాలు పరిధవింబిన యట్లు
 కమ్మకస్తురివీణె గడగ విరిసిన యట్లు
 నెమ్మి దనపింభమ్ము నెమ్మి విప్పిన యట్లు
 బిగురుటాకులు గాలి వగలు వోయిన యట్లు
 నగవులో లేవలపు బిగువు జారిన యట్లు
 కులుకునీలపుగండ్ల దళకుజాపులు బూయ
 ఘల్లుమని కాళ్ళ జిలిపిగజ్జెలు మ్రోయ

అడెనమ్మా! శివుడు

పాడెనమ్మా! భవుడు

మొగలి పూవులు దావి బుక్కిలింబిన యట్లు
 తొగకన్నె నీలంపునగవు జార్చిన యట్లు
 నవనసంతపుశోభ భువి గప్పికొన్నట్లు
 శివుచెంత శర్వాణి సిగ్గు జారిన యట్లు
 కన్నెమది గోరికల కలలు యాకిన యట్లు
 సన్నజాజాల తేరు సందానమైనట్లు
 పచ్చినంపెగపూలు బరవులై బడినట్లు
 అచ్చెరువు రూపుగొని యాక్రమించిన యట్లు
 కులుకునీలపుగండ్ల దళకు జాపులు బూయ
 ఘల్లుమని గాళ్ళ జిలిపిగజ్జెలు మ్రోయ

అడెనమ్మా! శివుడు

పాడెనమ్మా! భవుడు





నగవులే నగవులై, బిగువులే బిగువులై
 సొగసులే సొగసులై, జుడుగులే జుడుగులై
 తొలుకారు మెఱపుల్లు దోబూచులాడినటు
 తొలిమాలికన్నె కోర్కెలు విచ్చికోన్న యట్లు
 తొలుసారి రతి వింతసొలపు గ్రమ్మిన యట్లు
 తొలిగట్టుపెజొత్తు బులకరించిన యట్లు
 తొలునంజలోఁ దెల్పి దూకివచ్చిన యట్లు
 మలునంజలోఁ గాంతి మరలిపోయిన యట్లు
 కులుకునీలపుగండ్ల దళకుఁజూపులు బూయ
 ఘల్లుమని కాళ్ళఁ జిలిపిగజైలు మ్రోయ

అడెనమ్మా! శివుడు

పాడెనమ్మా! భవుడు

తీగలై, సోగలై, దీరుకొని వారులై
 మూగికొని జొంపమై, మురిపెంపు దారులై
 మలకలై, మొలకలై, మలపుగొని నేరులై
 పొలపంబు వెలయించి పూల దొలుకారులై
 ముడులుగొని సుడులుగొని మొగుడుకొని మొగ్గలై
 జడిమగొని దడచడుచు వడకి కడుదగ్గులై
 చలువ గొని కెలకులను నెలవుకొని మూగలై
 పిలపిలమటంచు తాపులుమూగ బొగులై
 కులుకునీలపుగండ్ల దళకుఁజూపులు బూయ
 ఘల్లుమని కాళ్ళఁ జిలిపిగజైలు మ్రోయ



శివతెనువము

అడెనమ్మా! శివుడు
పాడెనమ్మా! భవుడు

మలక మెఱపులు కొన్ని, నిలువు మెఱపులు కొన్ని
సొలపు మెఱపులు కొన్ని, సూచి మెఱపులు కొన్ని
కోల మెఱపులు కొన్ని, క్రొత్త మెఱపులు కొన్ని
చాలు మెఱపులు కొన్ని, చాటు మెఱపులు కొన్ని
ప్రక్క మెఱపులు కొన్ని, సొక్కు మెఱపులు కొన్ని
నిక్కు మెఱపులు కొన్ని, నిండు మెఱపులు కొన్ని
క్రేళ్లు మెఱపులు కొన్ని, క్రేటు మెఱపులు కొన్ని
సుళ్ళ మెఱపులు కొన్ని, త్రుళ్ళ మెఱపులు కొన్ని
కులుకునీలపు(కిండ్ల) తళకు(జాపులు బూయి
ఘల్లుఘల్లుమని కాళ్ళ(జలిపి గజ్జెలు మ్రోయి

అడెనమ్మా! శివుడు
పాడెనమ్మా! భవుడు

గరులుగల యంపగమి కరణి(దిరిగెడు కొన్ని
యటమోడ్పు కనుదోయి నణగిపోవును కొన్ని
ఉయ్యాలతూగులై యూగులాడెడు కొన్ని
చేయెండవలె దిట్టమై యేచు మఱి కొన్ని
పండెపు గురాలవలె(బరుగులాడును కొన్ని
మందముగ మంచువలె మలసి తిరుగును కొన్ని
గ్రిందుమీదై యాడిగిల(బడును మఱి కొన్ని
నందునందున నక్కి సాగిపోవును కొన్ని



కులుకునీలపుగండ్ల తళుకుజూపులు బూయ
ఘల్లుమని కాళ్ళ జిలిపిగజ్జెలు మ్రోయ

అడెనమ్మా! శివుడు

పాడెనమ్మా! భవుడు.

కరశాఖలను నూర్చికలు వోలె లగియించి
కరబంధములను కంకణములై జిగి నించి
కరరుహంబుల యావకపుజొత్తు పండించి
యటుత నూతన తారహారములు నిండించి
చరణముల మంజీర సౌందర్యములు గూర్చి
యురముపై నెఱబూత నెఱసినటు రుచి జేర్చి
యవలగ్నమున మేఖలవలె జఱ్ఱున జాటి
శ్రవణముల కుండలవిలాస సంపద గట్టి
కులుకునీలపుగండ్ల తళుకుజూపులు బూయ
ఘల్లుమని కాళ్ళ జిలిపిగజ్జెలు మ్రోయ

అడెనమ్మా! శివుడు

పాడెనమ్మా! భవుడు

ఎలగాలిపై దేలి పొలయు గీతిక వోలె
యెలపాప బెదవిపై మలయు నవ్వను వోలె
కులపాలికా ముగ్ధ¹ కిలికించితము² వోలె
జలదాంగనా లలితసంచారములు వోలె



1. నవ వివాహత.

2. రోషాశ్రుహర్ష భీత్యాదులు సంకరముగాఁగలుగు శృంగారవేష

ప్రణయరథమునఁ తూగిపడు కింకిణులు వోరె
ప్రణయార్ద్రహృదయుమున పారాడు వెలుగు వరె
సెలకన్నె యెడఁదలో తలపు గలగలల వరె
చలివెలుగు వెన్నెలల మొలకతుంపరల వరె
కులుకునీలపుగండ్ల తళుకుఁజూపులు బూయ
ఘల్లుమని కాళ్ళఁ జిలిపిగజైలు మ్రోయ

అడెనమ్మా! శివుడు
పాడెనమ్మా! భవుడు

చిటునవ్వు పొరలపై నొఱసి జారును కొన్ని
యరుణ గండములపై నంటి యాడును కొన్ని
నెమలిపింభము వోరె నెఱసి విరియును కొన్ని
కుముదముల తేకులై కులుకు వోవును కొన్ని
యిలయు నాకాశమ్ము కొలఁత వెట్టును కొన్ని
తళ తళలు వెలయించి తఱచు కప్పను కొన్ని
యడ్డంబు నిడుపులై యమరి నిల్చును కొన్ని
అడ్డమాఁకయు లేక యాడిపోవును కొన్ని
కులుకునీలపుగండ్లఁ దళుకుఁ చూపులు పూయ
ఘల్లుమని కాళ్ళఁ జిలిపిగజైలు మ్రోయ

అడెనమ్మా! శివుడు
పాడెనమ్మా! భవుడు.








సమశీర్షకముతోడ¹ సమదృష్టి² ఘటించి
 సమపాద³ విన్యాస చాతుర్యము లగించి
 వరపతాకము⁴ దాపటి కేల నెసకొల్పి
 వామహస్తం బధో వక్త్రముగ సంధించి
 త్రిపతాకమూని⁵ యర్ధపతాకమును⁶ బట్టి
 చపలదృష్టులు దిశాంబలములను మోపెట్టి
 ధూతమస్తము⁷ వెల్పు దోబూచు లాడంగ
 వీతరాగులు ఋషులు వినుతులను సేయంగ
 ఇలయెల్ల వెలుపు రూపెత్తి నిల్చిన యట్లు
 కలలెల్ల నిజములై గానుపించిన యట్లు

అడెనమ్మా! శివుడు

పాడెనమ్మా! భవుడు.

హంసాస్యమును⁸ రెండు హస్తంబులను నించి
 అంసభాగంబులకు నానించి చూపించి

1. క్రిందికిగాని, పైకిగాని, ఎంపక, యెత్తక, సమానముగా నుంచేసి శిరస్సు.
2. తొప్పపాటు లేని దృష్టి.
3. సాధారణముగా నిలువబడినట్లుండును.
4. అన్ని వ్రేళ్ళను చాచి, చొటన వ్రేలిని, చూపుడు వ్రేలి కడివటి గెణుపున కానించి చూపుట.
5. పతాకహస్తమున అనామికను ఎంచి చూపుట.
6. పతాకమునఁ జిటికెనవ్రేలిని వంచి చూపుట.
7. ఎడమ కుడిప్రక్కలకుఁ గదిలించెడు శిరస్సు.
8. సడిమివ్రేలు మొదలు మూడు వ్రేళ్ళను ఎడముగలవిగాఁజూచి యింగుట్టుమును వ్రేలు వ్రేలితోఁజేర్చికట్టిన హంసాస్యము.



శివతాండవము

కలికి చూపుల చంపకములు బై జల్లించి
 కెలకులకు గంఠమ్ము మెలపుతో నాడించి
 కనుగ్రుడ్లు గనుల చక్రముచుట్టి చుట్టిరా
 ధనువులై బొమ్మలు తద్దయుఁ గాంతి చూపరా
 నొకకాలు దివిఁగొల్వ నొకకాలు భువినిల్వ
 ప్రకటముగ దేవతావరులు భక్తినిఁ గొల్వ
 ఇలయెల్ల వెలుపు రూపెత్తి నిల్చిన యట్లు
 కలలెల్ల నిజములై కానుపించిన యట్లు

అడెనమ్మా! శివుడు

పాడెనమ్మా! భవుడు.

ఒకసారి దిరములై యుండి కాంతులు గ్రుమ్ము
 నొకసారి గంటువేసికొని పూత్కృతి జమ్ము
 నొకసారి మనుబిళ్ళ యోజ బెంగున దాటు
 నొకసారి వ్రేలు జూడిన పూలరేకులై
 యొకసారి దుసికిళ్ళు వోపు చిటుచేపలై
 యొకసారి ధనువులై యుబ్బుఁ గన్నుల బొమ్మ
 లిలయెల్ల వెలుపు రూపెత్తి నిల్చిన యట్లు
 కలలెల్ల నిజములై గానుపించిన యట్లు

లాడెనమ్మా! శివుడు

పాడెనమ్మా! భవుడు.

కనుదోయి సైగలకుఁ గనుబొమలై బదు లొసగ
 మనసులో నూహలకు తనువె బులకలు చాల్చు



ప్రతిపులకలోఁ దీవ్ర భావములు వాసింప
ప్రతియడుగులోఁ లయోన్నతి తూగి శోభింప
నవ్వలకుఁ గింకిణుల నాదములె ప్రతినవ్వ
నవ్వలేమువ్వలై నాట్యమున నెలుఁగివ్వ
నెలుఁగులను శ్రుతిరుతులు నెలయు సంఘులగతులు
కలసియో! కలియకో! కడుఁగ్రొత్త రుచి నివ్వ
ఇలయెల్ల జెలువు రూపెత్తి నిల్చిన యట్లుఁ
కలలెల్ల నిజములై గానుపించిన యట్లు

లాడెనమ్మా! శివుఁడు

పాడెనమ్మా! భవుఁడు.

స్తంభ యుగమో, నీపశాఢ్యయమో, మత్త
కుంభికర కాండములొ, గొనవై న దీగెలో,
సుమ దామములొ, శిరీషములై నిల్చిన విధమో
కమల రజములు రూపుగట్టి వచ్చిన మెలపొ!
తటి దుదంచిత కాంతి తాండవంబో యనఁగ
అటువైపు నిటువైపు నమల హస్తములూగి
కనవచ్చుచును మందగతిని గదలినయపు
కనరాకయును శీఘ్రగతినిఁ బరుగిడినపు
ఇలయెల్ల జెలువు రూపెత్తి నిల్చిన యట్లుఁ
కలలెల్ల నిజములై గానుపించిన యట్లు

లాడెనమ్మా! శివుఁడు

పాడెనమ్మా! భవుఁడు.





పడగలెత్తును నాగుబొమ్మలై యొకసారి
 ముడిచికొను కమలంపు మొగ్గలై యొకసారి
 జ్ఞానముద్రికలఁ బక్షము లెత్తు నొకసారి
 దీనదీనంబులై తేలాడు నొకసారి
 కటకాముఖంబులై¹ కనుపట్టు నొకసారి
 పటు ముష్టి² బంధ సంపదఁజూపు నొకసారి
 శుకతుండ³ హస్తమున శోభిల్లు నొకసారి
 ప్రకట భ్రమరీనర⁴ పరగించు నొకసారి
 అటువైపు నిటువైపు నమల హస్తములూగి
 అటమోడ లిటఁగ్రింద నందములు జెల రేగి

యాడెనమ్మా! శివుఁడు

పాడెనమ్మా! భవుఁడు.

కైలాస శిఖరములు కడఁగి ఘక్కున నవ్వ
 నీలిమాకాశంబు నిటల్గంబుపై నిల్వ
 నందికేశ్వర మృదంగధ్వజములు బొదలఁ
 తుందిలాకూపార తోయపూరము దెరలఁ

1. చూపుడు వ్రేలును, అనామికయు, చొటనవ్రేలితో మొగ్గవలెఁ బట్టవలెను.
2. నాలుగు వ్రేళ్ళను జేర్చి యరనేతిలోనికి వంచి యంగువ్వుమును మీదజేర్చిన ముష్టిహస్తము.
3. వతాకమున చూపుడు వ్రేలును, అనామికయువంచిన శుకతుండము.
4. శడిమి వ్రేలితో చొటన వ్రేలిని చాకి చూపుడు వ్రేలిని వంచి తక్కినవి జూచిన భ్రమరము.



శివతాండవము



జేదలెల్ల గనువిచ్చి సంభ్రమత తిలకింప
నదులెల్ల మధిబొంగి నాట్యములు వెలయింప
వనకన్యకలు సుమాభరణములు ధరియింప
వసుధయెల్లను జీవవంతమై బులకింప

నాడెనమ్మా! శివుడు

పాడెనమ్మా! భవుడు.

అదిగదిగో! జలదకన్యక జూచు నేమిటో
సదమలంబై నట్టి శంకరుని నాట్యమ్ము
నవిగో! మయూరమ్ము లాలపించు నదేమి!
శివునితాండవకేళి శివకరము షడ్జమ్ము
వికిలిగొంతుకతోడ పికము గూయు నదేమి!
సకలేశ్వరుని శ్రుతి స్థాయికై పంపమము
వాయుపూరితవేణువర్గ మే మందించు!
అయభవు! దాండవముకై తార షడ్జమ్ము

నాడెనమ్మా! శివుడు

పాడెనమ్మా! భవుడు.

ఒకవైపు నర్దచంద్రకరంబు¹ బరగించి
యొకవైపు సూచీ² ముఖోద్వృత్తి జూపించి
క్రిగంటితో నవ్వు క్రేళ్ళురుక వీక్షించి
మాగన్ను వైచి తన్మయతః దా నటియించి



సతకంఠము

1. పతాకమున సంగువమును క్రిందకడ్డముగాఁ జూచిన అర్థ చంద్రము.
2. కటకముఖమునఁ జూపుడు వ్రేలు జూచిన మాచీహ వ్రము.



వామపాదము జక్కఁగా మహిని నాటించి
నేమమున దక్షిణము నింత మీదికి నెత్తి
యుయ్యాలతూఁగుతో నూగులాడఁగ మధ్య
మొయ్యనొయ్యన మువ్వ లూగి నవ్వులు నవ్వ

నాడెనమ్మా! శివుఁడు
పాడెనమ్మా! భవుఁడు.

కుడికాలి నంబువలెఁ గొంచెముగ మునువంచి
యెడమపాదము వైపు నింతశీర్షము వంచి
కమలనాళములు హస్తములు బారలు సాచి
ప్రమదమ్ముతో రెండువైపు లల్లనఁ జొచి
సవ్యవక్షము బులకచయముతో నుబ్బంగ
సవ్యేతరము సిగ్గుతో వెన్క కొడుగంగ
నొక గపొలము నగవు వికసించి రాగిల్ల
నొక గపొలము బిగువు బ్రకటించి తోపిల్ల

నాడెనమ్మా! శివుఁడు
పాడెనమ్మా! భవుఁడు.

ఎడమచేతినిఁ బ్రీతి నడుముపై వంధించి
కుడిచేతిలో నంచకొదమగుఱుతు¹ లగించి
యంచముక్కున దృష్టి నంచితంబుగఁ జేర్చి
నంచాలితమొనర్చి నమశిరము² ముందునకు

1. హంసావ్యము చూ. "హంసావ్యముమ రెండు."
2. చూ. "నమశిర్షకము."



పరివాహితము¹ జూపి పెప్పెని కాంతమ్ము,
 పరగించి చూపు భావావేశ మధురమ్ము
 నటుదూగి యిటుదూగి చటులమ్ము గజకృత్తి
 నటనమధ్యమ్ములో నయముగా గడకొత్తి

యాడెనమ్మా! శివుడు

పాడెనమ్మా! భవుడు.

ఒకకాలు వెనుకకై యొకకాలు ముందుకై
 మొకమెల్ల జిరునవ్వు మురిపెముల ముద్దయై
 గుడిచేతి యందు లఘుకోణత్వము ఘటించి
 ఒడికంబుగా దలము పడగవలె కుంచించి
 పెరవేత గురుకోణ మరుదుగా దావలచి
 కరశాఖలను వంచి శిరము వెన్నెకుమలచి
 వెనుకజూచిన యప్పు వెన్నెలలు జిలికించి
 మునుముజూచిన యప్పు ముద్దులే బండించి

యాడెనమ్మా! శివుడు

పాడెనమ్మా! భవుడు.

హస్తంబు కనుదోయి కడ్డంబుగా నిలిపి
 శస్త్రంబరాళంపు² సంజ్ఞ నెదురుగ మలపి
 ధూతంబు శిరము³ సాకూతంబు కనుచూపు



శివతాతము

1. చక్రాకారముగి ద్రిప్పిబడు శిరము పరివాహితము.
2. వతాకమున జూపుడుచ్రేలు పంచిన అరాళహస్తము.
3. చూ: “ధూతమస్తకముచెల్లు.”

పీతిగ్రావింస నిర్మింస దేవతల కెల్ల
నాభికెదురుగ దక్షిణంబైన హస్తమ్ము
శోభలనుజల్లించి నోలపద్మపుష్పము¹
ఒకవైపు గట్టిభాగ మొయ్యారముగ నొత్తి
నకలలోకముల కాశ్చర్యంపు సిడమెత్తి

అడెనమ్మా! శివుడు
పాడెనమ్మా! భవుడు

తకిటతక, తకతకిట, తకతకిట, తకిటతక
తకతదిగిణతోగిణతో, కిటతకతదిగిణతో
కిటతకతదిగిణతో, కిటతకతదిగిణతో
పటులంబులగు జతులు² సరిగాగ దూగించి
సనరిరిన³, రిగరిరిన, సరిగాగ, రీగాగ

గనగాగ ధపపాస

రి రి స రి స స రి గా గ రీ గా గ రి గ రి రి స
స రి పా స పదపాప సరిగ నెత్తులుముడిచి

అడెనమ్మా! శివుడు
పాడెనమ్మా! భవుడు

1. అన్ని వ్రేళ్లను నందులుగలవిగా, ద్రిప్పి వట్టిన నోలపద్మము.
2. మృదంగ వరుసల ప్రస్తారము.
3. మోహనరాగ స్వరములు.





మేళకర్తల నెత్తి యాలాపనము దీర్చి
 యాలాపనములో నక్షులను నటమోడ్చి
 సంవాదివాడు అనుస్వరములను జూపించి
 క్రొవ్విరుల గుచ్చములు గునిసిపోయిన యట్లు
 గమకములు వెలయించి కడగి జారులుబట్టి
 ప్రమదమ్ముతోడ మూర్ఛనలెల్ల రాబట్టి
 మంద్రమధ్యమతార మధురిమలు జూపించి
 సాంద్రమ్ముగా గానసాగరమ్మును రేపి

అడెనమ్మా! శివుడు
 పాడెనమ్మా! భవుడు

వక్రరాగము నెత్తి, పాండిత్యధీరతో
 పక్రమణమును బూని, ప్రక్కవాద్యముఁ జూచి
 కనకాంగియే¹ యంచు కనుగోనలనె నవ్వి
 వినిపించి, శుద్ధస్వరవిచయంబునె ద్రవ్వి
 కాలువిడు² పటయు ముక్కాలువోటుల నెత్తి
 కోలుఁ జూపించి, నిక్కుగఁ బల్లవుల పాడి
 కాలభేదములతోఁ గలితనం బెలయించి
 సోలు నిర్జరమనస్సుల నెల్ల వంచించి

అడెనమ్మా! శివుడు
 పాడెనమ్మా! భవుడు



1. కనకాంగిరాగమున కన్నియు శుద్ధస్వరములే గలవు.
2. పాటలోని యెత్తుగడ భేదములు.

మధ్యమము¹ రాగసామ్రాజ్యాధిదై వతము
 శుద్ధముగా² బ్రతిగఁ జూపించి వణకించి
 వణకులో నొక గ్రొత్త వాలకము కనుబరచి
 తని పూవులను బుట్టలను దెచ్చిపోసినటు
 గలగలమనంగఁ జిటుగవ్వలను వెదికినటు
 బలపలని యెండుటాకుల మర్మరములట్లు
 నాదధేనువు బొదుగునందు దుగ్ధము జాఱు
 భేదవాదము రాగవీధిలో బుడమాఱు

అడెనమ్మా! శివుడు

పాడెనమ్మా! భవుడు

స్వరకన్యకల గుబ్బచనులఁ బుల్కులు రేపి
 సురకాంతలకు కోర్కెలెరయ నెమ్మదులూపి
 లయపురుషు³ నానందరాశిలో మునిగించి
 రయముతోఁ దాళముల రవణములు హత్తించి
 ఘుల్లరీముఖవాద్య చయము మేనులుదాల్చి
 యుల్లములఁబొంగెత్తి “యో” యంచు నెలుగివ్వఁ
 దంబూర యానంద తరళసంపుల్లవ
 క్త్రంబుతోఁ దానుగా గళమువిచ్చుకపాడ

అడెనమ్మా! శివుడు

పాడెనమ్మా! భవుడు

1. సామాన్యముగ నన్ని రాగములు మారుటకును, మధ్యమ స్వరమే మూలము. అందుచే నది యధిదై వతమైనది.
2. శుద్ధము గా శుద్ధమధ్యమము, బ్రతిగ ప్రతిమధ్యమము.
3. తాళము లోని సామ్యము.



వల్లకిసుందరులు పుల్ల రాగములీన
 కల్లోలమయిపోవ గంధర్వ హృదయములు
 అచ్చరలగన్నులం దానందబాష్పములు
 బెచ్చుగా గండముల విరిసికొన హాసములు
 గిన్నరీహస్తముల నన్నగాజులు మురిసి
 వెన్నుగా(బలుక నుజ్జీవములు పాటలను
 పలుకు(పల్కున నమృత భరము తుంపెనలాడ
 నిలువెల్ల గానమే నిండికొని వెలి కూర

అడెనమ్మా! శివుడు

పాడెనమ్మా! భవుడు

సరిగాగ రూపించి షడ్జమము పట్టంగ
 శరజన్మ తేజి పింభమువిప్పి నర్తింప
 ఋషభస్వరంబు కుల్కించి పాడిన నంది
 వృషభంబు బెలరేగి వియతిపై లంఘింప
 నందంబుగా దైవతాలాపనము సేయ
 గంధర్వ లోకంపు(గనుల(బూవులు బూయ(
 బని(బూసుచు నిషాదస్వరము రక్తికి(దే(గ
 వెనకయ్యబృంహితము వెనుక(దరుముక రాగ

నాడెనమ్మా! శివుడు

పాడెనమ్మా! భవుడు

ఎత్తుగడ కెత్తుగడ కేరీతి(దోచునో!
 గ్రొత్తీరులను క్రొంగ్రొత్తభావము లాచి



శివతాండవము

సరసిలో లేయలల తెరలవలె నుబుకునో!
 స్వరపంపకములోని జాతులను వెనమార్చి
 మానతైన్యం బడెంతటిదో! తాళము వేయఁ
 బూని యమరులు తప్పిపోయినా రెచ్చటనో!
 శ్రుతిలయంబెంత పెచ్చుగ రేగెనో! సర
 స్వతిగుండె కంపించి జలజలా బారంగ

నాడెనమ్మా! శివుడు
 పాడెనమ్మా! భవుడు

అతిపల్కు వచియించి అక్షులను బూరించు
 పూరించునర్థంబు పొందించు హస్తముల
 మొదలఁ గన్నులఁ గొంత ముచ్చటించును, మిగులుఁ
 గదియించు వాఙ్మయాఖండ పుణ్యము బండఁ
 గనులపైగలు మాట పెనవేసి చూపించు
 వెనుక మాటలుబల్కి, మును దీర్చుఁ గనులను
 వచియించిపల్కు, లావల నేత్రముల దిద్దు
 ఖచరులెల్లరును దిగ్గ్రమ మొంది వీక్షింప

నాడెనమ్మా! శివుడు
 పాడెనమ్మా! భవుడు

సంయుతకరంబులను¹ శాస్త్రాను సారంబ
 సంయుతకరంబులను² జక్కఁగాఁ గదియించి

1. రెండు చేతుల హస్తముద్రలు సముదితములై యొక యర్థమును జూపించిన సంయుతహస్తమని పేరు.

2. ఒక చేతిలోనే భావముజూపు ముద్రకు అసంయుతహస్తమని పేరు.



శాస్త్రమునుదాటి తన స్వాతంత్ర్యమును బూని
 శాస్త్రకారులయూహా సాగుమార్గముఁ జూపి
 భావరాగముల సంబంధంబు, రాగ లీ
 లావిశేషంబు నుల్లాసంబు గదియింప
 భావమేళింపుడుగా బ్రమరి చుట్టెడు భంగి
 భూవలయమెల్ల మదిఁ బొంగి యాడెడుభంగి

నాడెనమ్మా! శివుడు

పాడెనమ్మా! భవుడు

స్థలపద్మములువోలె నిలుకడగ నిలువఁబడి
 మెలఁగుకూర్మమువోలె మెల్లగాఁ జలియించి
 యావై పు నీవై పు నల్లనల్లనఁ దిరిగి
 భావింప గజగమనభంగి ముందుకు సాగి
 వాలుగల కులుకు వలె వంకరలు జిత్రించి
 వ్రాలి, నాగమువోలె పార్శ్వ భాగం బెత్తి
 వెనుకభాగంబెత్తి, మునుము నేలకు నొత్తి
 యనుకొనని యందమ్ము లలరింపఁ బదతలము

లాడెనమ్మా! శివుడు

పాడెనమ్మా! భవుడు

ఎలగాలిఁ గదలు నాకులువోలెఁ దేలికై
 యలలతూగుడులఁ దమ్ములపూవు లట్టులై
 కన్నె కనుబొమలోని కలలబరు వట్టులై
 మిన్ను గన్నట్టి విఱుమేఘముల యట్టులై



శివశాసనము

కలికి బిగిగొగిలింతల హాయి కొల్లాడి
చెలిచెక్కుపై సిగ్గు చెలువంబు నుగ్గాడి
యవనీకుచస్థలంబట్టుగా బిరుసెక్కి
వివిధరీతుల నేర్పు వెలయింపఁ బదతలము

లాడెనమ్మా! శివుడు

పాడెనమ్మా! భవుడు

కోనలును కొండలును కోల్మనఁగి తలలూప
కొనగోలువలికి సాకూతంబుగాఁ జూచి
డక్క చెక్కును గీటి డంబుగాఁ బలికించి
యొక్కడను దననాట్యమే మాటుమ్రోయంగఁ
దానె తాండవమౌనా! తాండవమె దానౌనా!
యేనిర్ణయము దనకె బూనిచేయఁగరాకఁ
దామఱచి, మఱపించి తన్నుఁ జేరినవారిఁ
గాములీలగ మూడుగన్నులను స్పష్టించి

యాడెనమ్మా! శివుడు

పాడెనమ్మా! భవుడు

ఒకసారి దనుమఱచు నుప్పొంగునాట్యమున
నొకసారి మఱపించు నూది, తాండవకళనె
మఱచిమఱవక యొక్కపరి యాంగికము వట్టు
నెఱసంజవైపు కన్నిటిపి సైగలుసేయు
నొకవైపు దాండవం బొకవైపు లాస్యమ్ము
నొకవైపు గాంభీర్య, మొకవైపు శృంగార
మొకవైపు భస్మంబు, నొకవైపు జిత్రకం
బొకవైపు భేదదృ, క్షొకవైపు పభేదముగ





నాడెనమ్మా! శివుడు
పాడెనమ్మా! భవుడు

నీలసూత్రము¹ లోన నిక్కి యరులుసాచి
కూలంకషమ్ముగాఁ గూయు జిటుగజ్జయలు
జిలిదిలి పదంబులను పలుకు నొక్కొకసారి
కలకలమటంచు నవ్వులు జిల్కు నొకసారి
చెలువంబు వడబోసి బిటునవ్వు నొకసారి
కొలఁదిమీఱంగ ఘక్కున నవ్వు నొకసారి
మూఁగసై గలతోనె మురిపించు నొకసారి
రాగలాపనమందు రణియించు నొకసారి

అడెనమ్మా! శివుడు
పాడెనమ్మా! భవుడు

జననాంతరంబులో నంస క్తమయి వచ్చి
మనసులోతుల నిల్చి, మాటాడు వాసనలో!!
యమృతమయమై యాత్మనంటిన సుషుప్తిలోఁ
గమముగా నప్పు నిర్జరమహాబ్ధాయలో!!
ప్రమదంబె రూపెత్తు బంగారుకలలలో
నమరకాంతలు సేయునట్టి కనుసైగలో
యన సూక్ష్మతమముగా, నటు సూక్ష్మతరముగా
వినఁబడియు, వినఁబడనివిధిగ మువ్వలు మ్రోఁగ

పాదముల యందలి గళైలు నీలసూత్రమునకే గూర్చవలెనని యాచార్యమతము.



నాడెనమ్మా! శివుడు
పాడెనమ్మా! భవుడు

కరుణఁ జూపియింపు దొరఁగు బాష్పమ్ము ల
చెఱుపు జూపినయింపు జిగినించు నిశ్చలత
వీరంబులో నగ్గి వెడలించుఁ దారకలు
ఘోరంబులోఁ గెలంకులఁ గొల్పుఁ గనుగ్రుడ్డు
వికృతంబులో వంగి వికటించుఁ గనుబొమలు
వికచంబులగును దారకలు హాస్యమునందు
శృంగారమున విలోలిత దృష్టిపాతంపు
భంగి, రౌద్రమున దుర్భరకటాక్షములతో

నాడెనమ్మా! శివుడు
పాడెనమ్మా! భవుడు

భావాంబరమున కావల వెల్గు దైవంబు
భావగోపీనాథుడై వేడ్కఁ జెలఁగించి
రాగిణీవిభ్రమము లక్కడక్కడ దీర్చి
రాగాలపనజన్య రమణీయతలు బేర్చి
యొకయడుగు జననంబు, ఒకయడుగు మరణంబు
ఒకభాగమున సృష్టి, యొకవైపు బ్రళయంబుఁ
గనుపింపఁ దిగకన్నుఁగొనలు మిన్నుల నంట
మునిజనంబుల హృదయములు దత్పదం బంట

నాడెనమ్మా! శివుడు
పాడెనమ్మా! భవుడు



శివకైంకరము

సమమధ్యద్రుతగతులు జరణముల, అనుకూల
 భ్రమణములు నడుమలో ప్రాథమీలు వ్యాకృతుల
 బయిపైని గప్పికొను భావబంధంబులును
 నూరేసిగజ్జియల¹ నులివులో వేదములు
 తీరైన నృకపాల హారముల గానములు
 తొలుకాడు గంగమ్మ యలలలో దానములు
 మొలిపించి, జందురుని మొగముపై జిటునగవు

లాడెనమ్మా! శివుడు

పాడెనమ్మా! భవుడు

భరతముని ముందుగా బదపద్యములుబట్టి
 'హరహరా!' యని ప్రమోదాయత్తుడై దూగ
 తననృప్తిగర్వంబు తలఁగిపోగ విరించి
 కనులలో బాష్పములు గట్ట డీల్పడి నిలువ
 నావైపు నీవైపు నవ్వుదిక్పాలకులు
 కేవలము రసమూర్ఖులై, విశ్వమును మఱువ
 దన వేయికనులు జాలని బిడౌజుడు, గౌత
 ముని శౌపమున గొఱంతను గూర్చి చింతింప

నాడెనమ్మా! శివుడు

పాడెనమ్మా! భవుడు

ఒక్కొక్క కాలియందును నూరేసిగాని, యిన్నూరేసిగాని, దక్షిణపాదమున నూరు
 వామపాదమున నిన్నూరుగాని గజైలు గట్టికొనవలెనని నాట్యాచార్యమతము.



హరియె హరుడై, లచ్చి యగజాతయై, సరికి
 సరి, దాండవములాడ నమ్మోదరూషితులు,
 హరునిలోహరిఁ జూచి, హరియందు హరుఁజూచి
 వెఱవేది దేవతలు విస్మితులు, మునురెల్ల
 రధిగతానందభావావేశ చేతన్సు.
 రెదవిచ్చి, యుప్పొంగి, యెగిరి స్తోత్రముసేయ,
 భేదవాదమురెల్లఁ బ్రదిలిపోవఁగ, సర్వ
 మేదినియు నద్వైతమే బ్రతిధ్వనులీన

నాడెనమ్మా! శివుఁడు

పాడెనమ్మా! భవుఁడు

శోకమ్ము సంతోష మేకమ్ము, నరకంబు
 నాకంబు నేక, మృనంత మాకాశమ్ము
 పరిగతంబగు భూమి, నవనిధులు బల్వములుఁ,
 తరులు బీజములుఁ, గ్రొవ్విరులు కసిమొగ్గులును
 జరరాంధకారంబు, బరిణాహిచంద్రికలు,
 పరమముషు లజ్జాన భరితు, లందఱకు నేఁ
 డద్వైత మద్వైత మని మాటి
 కద్వయముగా నొత్తి, యఖిలలోకము లార్వ

నాడెనమ్మా! శివుఁడు

పాడెనమ్మా! భవుఁడు

ప్రతితారకయు విచ్చి, ప్రత్యణువుఁ బులకించి
 శితికంఠునకు నపుడు సెల్లించినది సేవ,



యానందసాగరం బంతటనుఁ గవిసికొన
మీనములుఁ దిమిఘటలు మేదిసీజీవములు
బ్రతిప్రాణిహృదయమ్మువల్లకివల్లరిగ
మతిమఱచి పాడినది మధురసంగీతమ్ము,
జగమెల్ల భావంబె, నడియెల్ల రాగంబె
జగతియే యొక నాట్యసంరంభముఁనుగాగ

నాడెనమ్మా! శివుఁడు

పాడెనమ్మా! భవుఁడు

చూచువా రెవ్వరా చోద్యంబు! నందఱును-
సూచింతు దాండవము, సొక్కి నమ్మోదమున
శంకరుఁడె కెమ్మోవి సెలవులను జిఱునవ్వి
పంకించి తల, నటక వర్గంబు వీక్షించె
హరుఁజూచి హరినవ్వె, హరుఁడె హరియైనవ్వె
విరిసికొనె నొకవింత వెన్నెలలు లోకముల
శ్యామసాంధ్యస్ఫూర్తి జంద్రకలలో డాగెఁ
గామించెఁ బ్రకృతిఁ జీకటులొ! జ్యోత్స్నాతతియె

అడెనమ్మా! శివుఁడు

పాడెనమ్మా! భవుఁడు

నవజటాపటల సంధ్యాకాలవారిదాం
తవికాసిబండ్ర మంద్రాతపార్ద్యశరీర!
నగకన్యకానేత్రయుగళనిర్యత్కటా
క్షగణతాపింభ పింభాధీనగురువక్ష!



చిట్టచివరి

నిగమదాసీ నమున్నిద్రసా హెళానినా
ద! గణనీకృతనై కతారహాగవిలాస!
భూతేశ! భూతభావాతీత! యనిపల్కి
స్తోత్రములఁ బరియింపఁ జోద్యమున వై కంఠఁ

డాడెనమ్మా! శివుడు

పాడెనమ్మా! భవుడు

పద్మామనోబ్జ యావక పుష్పితశరీర!
పద్మసుందరనేత్ర! భావాంబరాతీత!
మాయాసతీభుజా మధుపరీరంభాఽవి
షయవివేక! హృషీకనంబయాఽగిష్టాత!
శౌరి! నీ తేజమే సంక్రమించెను నన్ను
పూరించెఁ దాండవము పూర్ణ చిత్కళతోడ!
నని నిటాలమునందు హస్తమ్ములను మొగిచి
వినతుడై శంకరుడు విష్ణువును నుతియింపి

యాడెనమ్మా! శివుడు

పాడెనమ్మా! భవుడు





విజయా ప్రార్థన

కలకలరణత్కాంబీ, పంచాస్త్ర జీవనమూలికా
నిగడితహరప్రేమా, శ్యామా! నదృక్షవపుస్థలీ
మునిజనమనఃపేటీ, చేటికృతారవల్లభా
జయతి కరుణాపాంగా, చంద్రావతంస సధర్మిణీ!

విరావై ర్మాంజీరైః కిమపి కథయంతీవ మధురం
రహస్యంవేదానాం, లలిత లలితాన్ దృష్టివలయాన్
కిరంతీ, శ్యామాంగీ, కుబభర నమన్మధ్యలతికా
నటంతీ, పాయాన్నః పరమపదధామా, హరవధూః

మకరతరువామై దంపర్యం, మునీశ్వరమండలీ
సుచరితఫలం, కాంతం, కటాక్ష తరంగితం
ప్రమదహృదయోపేతం, కదంబవనాశ్రయం
కిమపి సుభగం తేజశ్శివాఖ్య ముపాస్మహే.

నతానాం భక్తానాం నయనయుగ బాలార్కసుషమా
మహర్షీణామాశా, త్రిదశతరుణీ కైశ్యఘటితా
స్వసంపర్కోత్పేకా త్వపది శివయంతీ శివతనుం
శివంకుర్యాన్మాతుః పదవనజపాటల్యలహరీ!



శివతానము

1. ప్రేంకణపుడిగె.

మదిరాఘూర్ణితనేత్రా
మదగజగమనా, మనోజ్ఞతరవదనా!
మనసి మమ సన్నిధత్తాం
మాతంగీ! మధ్య నిక్వణత్కాంచీ!

అనుభవరసికై ర్ఘ్నేయా
మాదిమజననీం! హృదబ్జమధుధారాం!
నీలమణిసదృశ దేహం
బాలాం, తా మాశ్రయే మహారూపాం!





శివాలాస్యము

ఘక్కుమసి నవ్వి నది జక్కువల పెక్కువల
జక్కుడచుచనుదోయి నిక్కుసార్వతి యపుడు
నిక్కుచనుదోయిలో నిబిడరోమోదమము
దిక్కుదిక్కులనెల్ల దివ్యనేత్రోత్సవము!

తెగమిగులు దొగల జిగి బుగులు గన్నులదోయి
నిగనిగలు మిట్టింప నిలచి చూచెను గౌరి
నిలుచువాలకములో నెలవంపు, వంపులో
కులికినది యమృతమో; కోటిసౌందర్యాలో!

బంధూకపుష్పసంబంధు వగు చిరుపెదవి
నందముగ గదియించె నలసహసం బార్య
యానవులోఁ గదలె నచ్చరలసిగ్గులో!
కాని యీశ్వరు కలలో! కామధేనువుపాలో!

స్థలపద్మములయొప్పు గల తామ్రతలపాద
ములఁ గదలెను దేవి మురిపెములు జిలికించి
కదలుకదలికలోన కలకలా నవ్వెనట
కొదమగంటలో నిల్చి కొన్న స్వరకన్యకలో!

లలితముగఁ బలికినది మొలనూలు, కోయిలల
జిలుగుగొంతుక తీపి జలజలా పారించి,
యా వాకలో నిలె నాగమాంబురుహమ్ము
లావిరులపై నాడె నానందబ్రహ్మమ్ము!



శివాలాస్యము

జంకించినది లులిత చపల భూలతలతో
 శంకరునిశర్వాణి జలద సుందరవేణి
 తటుకునను సూచిహస్తంబుతో, నాగేంద్ర
 కటకునకు ధైర్యంబు కంపించిపోయినది!

అటు బండె నొకసారి యతివ కిలికించితం
 బిటు విరిసె నొకసారి యింతి యుల్లోకితము¹
 ప్రమదాకపోలమ్ము భావకిమ్మిరితము
 కమనీయ మదరాగ కలికా విచుంచితము

కుణుకుణు క్వణనంబు లనుగత్తికముగఁ బాడ
 నణుమధ్య జూపినది యభినయ విభేదములు
 వనములను, వనధికంకణములను, జగతిలో
 నణువణువునను భావ మాక్రమించిన దశుడు

తరళలోచన వింత తానకంబుల నిలివి
 కరపద్మముల నర్థకమలంబుఁ జూపించె
 నా నృప్తి నందుకొన కమరులును దేవర్షు
 లాశంకితులు, నదృశాక్రాంతమానసులు—

గా నించినది దేవి, కలకంఠశృతివీధి
 లో, నిత్యరమణీయలోకములు పొంగె త్త
 పలికినవి వల్లకులు కలకంఠిగానమ్ముఁ
 పలికినవి వల్లకులొ! పరమేశ్వరియొగావి

1. మీదికి నిక్కింపఁబడిన దృష్టి యుల్లోకితము.





తకర్పుణుత ర్పుణుతతక, తకిటతది గిణతోతది
 గిణతో, తదిగిణతో యను రణనములు మీఱగ
 ప్రతిగజ్జెయెడదలో, భావములు బులకింప
 ప్రతిభావమున రసము వాటి దిక్కుల ముంప
 ప్రీయురాలి యూరుపులు ప్రేరేప చషకమ్ము¹
 పయి మందవలితమ్ములయి లేచు తరగలటు
 బాలేందుపాల, నగబాల, పార్వతి నిలిపి
 లీలావిపర్యాప్త రేచితభూలతలు²
 పరివాహితము శిరము³ చిటునవ్వు, నెత్తమ్మి
 విరికన్నుగవలందు విభ్రమాలోకితము⁴
 కించిదాకుంచితము, చంచలము, బొమదోయి
 పంచాస్త్రుబాణమ్ము, పర్వతేశ్వరు సుతకు

1. అమె లేచిత భూలతలు బాల లలితముగ వగువడినవి అవి యెట్లున్నవనగా, ప్రీయురాలు ప్రీయునకు సుద్య మందించునపుడు అమె యూరుపులచేత వామద్యపాత్రమున లేచు సుద్య తరంగము లంత లలితముగ సున్నవి.
2. అందముగ మీఱి కెత్తబడినవి.
3. వింజామరమువలె ఇరువ్రక్కలకు పంపు శిరస్సు పరివాహితము.
4. తిరుగుదు గల చూపు అలోకితము.



శివశాసనము

నవశిరోభేదములు¹ నవకంబుగాఁ జూపి
భవురాణి యుష్టగుణభావదృష్టులు² మోపి
పదిరెండుహస్తములు³ బట్టి, మదిరాక్షి మఱి
పదిలంబుగాఁగ గ్రీవాభేదములతోడ

అడినది గిరికన్నె యలసమారుత మట్లు
పాడినది సెలకన్నె పకపకా నవ్వి నటు
లాటపాటల తోడ నవశులై బ్రహ్మర్షి
కోటులెల్లెడ సమిత జాటులై సేవింప

శరదీర్ఘధూళిపింజరితముల చక్రముల
సరియాగు లావణ్యభరిత కుచయుగ్మములు
చనుకట్టు నెగమీటి మినుఁ దాకునో! యనిగి
వనజాక్షి, పైపై ని పక్షమ్ము విరియించి
యాడినది గిరికన్నె!

ఒకవైపు భూభంగ మొదిగించి చూచినది
వికచసాకూతముగ విశ్వేశ్వరుని లలిత

1. నమము, ఉద్వాహితము, అధోముఖము, అలోలితము, ద్రుత కంపితములు, పరావృత్తో
తిష్ఠములు, పరివాహితము.
2. నమము, అలోకితము, సాది, ప్రలోకితము, నిమిలితము, ఉల్లోకితము, అనువృత్తము,
అవలోకితము, దృష్టులు.
3. ఇచ్చట హస్తశబ్దము హస్తప్రాణముల కోపచారితము, హస్త ప్రాణములు పదిరెండు.
ప్రసారణ, కుంచిత, రేచిత, పుంభిత, అపవేష్టితక, ప్రేరిత, ద్వేష్టిత, వ్యావృత్త,
పరివృత్త, సంకేత, చిహ్న, పదార్థాతీకలు.

పుట్టుపర్తి 

యా చూచుచూపుతో నర్థేందుభూషనకు
 పూచిపోవ(గ బుష్పముకుళములు నిలువెల్ల
 నాడినది గిరికన్నె!

మేఖలాబంద్రకిత మృదుమధురమౌ మధ్య
 మాకంపితంబయ్యె నగరాజప్రియపుత్రి
 కా కంపితంబులో నలసప్రీడాభరం
 బాకేకరితదృష్టి¹ యనురాగసూచకం
 నాడినది గిరికన్నె!

నవ్యహస్తం బర్ధబంద్రాభినయముతో
 దివ్యలీలను నిలిపి, దేవి నడుమునయందు
 కొనగోట నుదుటఁ గ్రమ్మిన జెమ్మటలు మీటి
 కొనచూపులనె శివుని కోర్కె లోతులు దూటి
 నాడినది గిరికన్నె!

కోపఘూర్జితమైన కొదమనాగము వోరె
 తీపులగు నూరువులు దెసలెల్ల జల్లించి
 యలసవలితములు వేతుల భంగిమలతోడ
 జలజారిమకుటు గన్నుల నాన రెనకొల్పి
 నాడినది గిరికన్నె!

నడునొసలిపై నున్న నాభినామము కరఁగి
 వడిజాతీ కనుబొమల వంకలను విలువంగ



1. కమటామ్మలు పైకెత్తిన దృష్టి.



క్రొత్తదోమిన దంతకోరకంబుల గాంతి
గుత్తులుగ గుత్తులుగ హత్తికొన శివుపైని
యాడినది గిరికన్నె!

సమపాదయతమైన స్థానకస్థితి నిలవి
క్రమముగాఁ జూపులను కంజాక్షి విరజిమ్మి
ఘలుఘల్లుఘలు మనెడి వలయనాదములతో
విలిపినవృల సుమాంజలి వట్టి శివునకై
యాడినది గిరికన్నె!

వెలయంగఁ దొమ్మిదగు విధములను వెలువముగ
నలినాక్షి భూబారినాట్యములు¹ జూపించి
పదునాటగు ఖచారిపద్ధతుల² నెనగించి
మదిరాక్షి గతిచారి మధురిమలు బొసఁగించి
యాడినది గిరికన్నె!

శిరము చూపులు మించు వెక్కిళ్ళు కనుబొమలు
తరుణాధరము పయోధరములును దంతములు
ముఖరాగచిబుకములు మొదలైన వావగలు
నకియ, భావానుగుణ చాలనంబుల నెనఁగ
నాడినది గిరికన్నె!



శివతెలుగు

1. నేలపైనిలిచి చేయు నాట్యము.
2. పైకి చెంగించుచు జేయు నాట్యము.

శకతుందనిభ కుచాంశుకము వదులుగ జాతి
 మొకముపై ముంగురులు ముసరుకొని విడఁబాఱి
 బంచవన్నెలకాసె వగలుగులుకగఁ, విమల
 చంచలాక్షుల కటాక్షాంచలమ్ములు మిగుల
 నాడినది గిరికన్నె!

సమరూపములగు నంసములుఁ గటి కంఠములు
 సమపాదములు నంగసమరూపవలనములు
 నురుము పెక్కువయు, సుందర భావప్రకటనము
 సరసీజముఖి నాట్యసౌష్ఠ్యమును జాతి
 నాడినది గిరికన్నె!

ఆవై పు నీవై పు నతిరయంబునఁ దూగ
 భావభవు తరవారినా వెలయు కీలుజెడ
 చలితనాట్యమున కాశ్చర్యపరవశుడగుచు
 లలితేందుధరుడు దానిలువఁ దిన్నఁగనగుచు
 నాడినది గిరికన్నె!

పూవు గుత్తులనడుమఁ బొలుచు గిసలయమువలె
 తా విమలమర్దళాంతరమునను నిలుచుండి
 పలుమారు నిలమిఁద లలితముగ క్రుంగి, కిల
 కిలకిల మటంచు, మేఖల నవ్వులనుఁ బొదల
 నాడినది గిరికన్నె!

జరతపావడ వెలుగు చలియింప, గంటనరి
 గరము నటియింప, బంధుర శ్రోణి గంపింప



గరయుగంబుల ఘల్లుఘలుమంచు నెలుగించు
వరకంకణములతో భావభవు గంధగజ
మాడినది గిరికన్నె!

కలగ చెక్కిళ్ళపయి కస్తూరి మకరికిలు
మలగ నిటలంబుపైఁ దిలకంబు లలితంబు
నిడుది కన్నులఁ దేరు నీలోత్పలములతో
తడఁబడిని లయతోడఁ గడువేగముగ నప్పు
డాడినది గిరికన్నె!

ధిమిధిమి యటంచు దుర్దిన వారిధరధీర
భ్రమబూన్చి మద్దెలలు పలుమాఱు ధ్వనియింప
చకిలచకితాంగియగు సౌదామనీయు వోలె
వికచాక్షి యజ్ఞాత విభంబులు జూపి,
యాడినది గిరికన్నె!

భవుని షక్తమునందుఁ బదలాక్ష చిత్రించి
నవరసంబులకుఁ బుణ్యపు పంట జూపించి
భరతముని నాచింత తరళితునిఁ గావించి
సర్వకన్యలకుఁ దత్తరపాటుఁ గల్పించి
యాడినది గిరికన్నె!

కుచ్చెళులు భువిఁగుప్పగూరయై నటియింప
ముచ్చెమటతో మొగము మురిపెముల వెలయింప
ముచ్చటగ నిరుప్రక్క ముక్కరయుఁ గంపింప
పచ్చవిల్తునిపూన్కి పారంబు జూపింప
నాడినది గిరికన్నె!



ప్రతిపదములో శివుడు పరవశతఁ దూగంగ
 సతి చంద్రమకుటంబు సారెకుఁ జలింపంగ
 వ్రతతి దూగాడినటు వాతధూతంబౌచు
 శతపత్రమది ను క్తసరి విచ్చికొన్నట్టు
 లాడినది గిరికన్నె!


గగన వనమున విచ్చికొనిన జలదంబట్లు
 వనమునను బారాడు వాతపోతంబట్లు
 పోతమ్ము గల్గోలములపైనిఁ దూగినటు
 శాతాక్షి గాయమ్ము సంబాలిత మొనర్చి
 యాడినది గిరికన్నె!

బ్రహ్మాణి యానంద పారిష్టవాంగియై
 జీహ్వాగాక్షముల వీక్షించె మిన్దాకంగ
 సకలాఘరులు శిరస్థలకీలితాంజలులు
 సకలేశ్వరునిఁ దన్ను సంస్తుతించుచుండ
 నాడినది గిరికన్నె!

ప్రతిసుమము తన్మయత్వమునఁ గిలకిల నవ్వ
 ప్రతిపక్షి యున్మాద పరవశత నదియింప
 ప్రతిజీవి పులకింపఁ బదునాల్గు లోకముల
 నతులితంచై నట్టి యద్వైతమే మ్రోగ
 నాడినది గిరికన్నె!

తనలాస్యమును మెచ్చి తరుణచంద్రాభరణుఁ
 డనుమోదమునఁ జేతులను గలిపి యాడంగ






శివశక్తులొక్కటిగఁ జేరినంతన మాను
లవికృతేంద్రియ “లో!” మృతంచుఁ జాటింపంగ
నాడినది గిరికన్నె!

పలికిరంతటన గీర్వాణులెల్లరుఁ గూడ
చలితకంఠముల శివశక్తులకు మంగళము!
కచ్చపీవీణ యుత్కంఠతోడుతరాగ
గుచ్చముల నీసి నా ఘూర్ణితములుగ దెక్కు
లాడినది గిరికన్నె

దేవాది దేవాయ! దివ్యావతారాయ!
నిర్వాణరూపాయ! నిత్యాయ! గిరిశాయ!
గౌర్యైనమో! నిత్యసౌభాగ్యదాయో!
తురీయార్థదాత్యై!! ధరాకన్యకాయో



శ్రీః

తాండవ ప్రశస్తి

శ్రీ అనందకుమారస్వామి 1914లో శివతాండవమను పేర ఆంగ్లమున నొక వ్యాస సంపుటి ప్రచురించెను. ఆ గ్రంథము నేటికిని రసజులకు మోదము కూర్చుచున్నది. అందొక వ్యాస ఖండమున శివతాండవ తత్త్వము వర్ణింప బడియున్నది.

సర్వ ప్రపంచ సృష్టిస్పందనములే శివుని నృత్య భంగులు. ఆరభటీ వృత్తి సమ్మిశితము తాండవమనియు, కైశికీ సమ్మతమైన లాలిత్య శోభలతో నిండినది లాస్యమనియు విబుధుల నిర్వచనము. భర్తృదారికయగు ఉత్తరకు బృహన్నల నేర్పినది లాస్యమని తిక్కన పేర్కొనెను.

సృష్టి పరమేశ్వర లీలయని వేదాంతుల ప్రవచనము. ఈ లీలయే- పరమ వస్తువు- ఏకైక సత్యముయొక్క వ్యక్తరూపము. ఈ భ్రమించుటనే పరమమన్ని నమ్మినవారు భ్రమ పాలగుదురు. ఈ చైతన్యరూపము సుపాశించి, అదాని కతీతమైన మూలపదార్థమే సర్వమని, అదానికి రెండవది లేదని తపస్సులు తురీయావస్థ యందు కనుగొని, అనుభూతులపొంది ఆ పరమస్థితియందు తాదాత్మ్యమును పొందిరి. అట్టివారు ఈనాటికిని కైవల్యస్థితిని చేకూర్చుకొనగలరు.

ఈ రీతి విపరీతమే-లౌకికదృష్టిలో!

ఈ తాండవ తత్త్వమును ఘూడు విధములుగా మీమాంసీకరించ వచ్చును. సర్వ ప్రపంచ సృష్టి స్పందన చైతన్య స్వరూపమే శివనృత్యము. అఖిలాండ బ్రహ్మాండ కోటులు అనంతముగ వివిధ భంగులలో కదలుచుండును.

రెండవది: భ్రమనొంది పాశబద్ధులైయుండు జీవకోట్లకు ముక్తి నొసంగు సంహారక్రియా ప్రతీకయే ఈ ప్రళయ తాండవము. పునస్సృష్టికి వలసిన పరమ పనష్టకను సమకూర్చునదియు ఈ తాండవమే.

మూడవది: తాండవమునకు రంగభూమి చిత్-అంబరము మానవ హృదయాంతర సీమయే. ఇది విజ్ఞులకు వేద్యమగు అనుభూతిశాల. ఇచ్చట పరమశివుడు రంగస్థల మేర్పరచికొని, నృత్యమాడి, జీవునికి మోక్షమిచ్చుచు.

ఈ తాండవ మాహాత్యము 'చిదంబర ముమ్మని కోవై,' 'తిరుములారి తిరుమంత్రము,' 'ఉన్మై విలక్కము,' 'శివజ్ఞాన సిద్ధియర్' మున్నగు గ్రంథము లందు విపులముగా వర్ణింపబడియున్నది.

(ఓం) శి-వా-య-న-మః యసు పంచాక్షరి తత్త్వమే ఈ నృత్యము యొక్క బాహ్య స్వరూప శబ్ద సంపుటియని ఉన్మై విలక్కమున వివరింపబడి యున్నది. ఏ తదుపాసనమే ఉపాసకునికి ద్వంద్వాతీత స్థితినిగూర్చి, శివమును గూర్చుననియు అందు ఉద్ఘాటించబడినది.

శివప్రదోషస్తోత్రమున:—

కైలాస శైల భవనైత్రిజగజ్జనిత్రీం
గౌరిం నివేశ్య కనకాంబిత రత్నపీఠే
నృత్యం విధాతు మభివాంభతి శూలపాణౌ
దేవాః ప్రదోష సమయేను భజంతి సర్వే

వాగ్దేవీ ధృతవల్లకి శతమఖోవేణుందధత్పద్మజః
తాలోన్నిద్రకరో, రమా భగవతీ గేయ ప్రయోషాడ్వితా
విష్ణుస్సాంద్ర మృదంగ వాదనపటురేవాస్సమం తాత్పఠితా
సేవంతే తమనుప్రదోష సమయే దేవంమృడానీపతిమ్

గంధర్వ యక్ష పతంగోరగ సిద్ధ సాధ్య
విద్యాధరామర వరాహుర సాంగణాశ్చ
యేన్యే త్రిలోక నిలయాస్సహభూతవర్గాః
ప్రాప్తే ప్రదోష సమయే హరపార్శ్వసంఘాః

II

సర్వలోక సమస్త భూతకోటికి మోదము గూర్చునది ఈ శివతాండవము. ఇద్దాని వర్ణించు కవి తపస్విగా నుండవలయును. ప్రస్తుత గ్రంథ రచయిత అగస్త్యేశ్వరు నుపాసించి, అద్దేవుని కృపాకటాక్షమునకు పాత్రులై శివ తాండవమును, నంది నాందిని, శివాలాస్యమును, విజయాప్రార్థనమును ఓజోగుణా నివృతముగా, కర్థరసాయనముగా అభివర్ణించి చదువు వారికి, వినువారికి తాదాత్మ్య నుభవము కల్పించునట్లు ఈ త్రమ కావ్యసృష్టి కావించియున్నారు. కావ్యమునకు షరాకాష్ట “నైతావద్ ఏన పరో అన్యద్ అస్తి” అను ఋగ్వేదసూక్తి. (కేవల మిదికాదు, పరమమైనది వేఱుగ నున్నది అని స్ఫురింపజేయుటయే.)

వీరు ఈ వస్తు ప్రదర్శనమున శివకేశవులకు అభేద ప్రతిపత్తిని సాధించినారు. సర్వసృష్టి చైతన్యస్వరూపమే సర్వరాజు తనకీని లీలగా సంకల్పించి, సృష్టిజాలమును సృజించి, తాను వేరైన శేషశయనుడు— రంగనాథుడు లీలానృత్యమునకు ప్రయోక్త, నటునికి ప్రయోక్తకు కార్య భారమున ఏక వ్యక్తి త్వము కలదు. శివము సాధించుటే కైవల్యమును పొందుట!

ఇంతేగాక శివతాండవముచే కలుగు అనందప్రతీకయే గిరిజాదేవి. తాండవించు శివుని శరీరములో అమె సాబాలు పంచుకొన్నది.

ఇట్లే కేశవ మోహినీరూపములు, శ్రీ పురుష సమన్వయ మిచ్ఛటను పరిస్ఫురించును. ర్యాలి యందలి శిల్ప ప్రతిష్ఠలో భాసించునది ఈ అరవూరీ శ్వరత్వమే. శివశివా సమ్మేళనము పార్శ్వానుక్రమము. కేశవ మోహినీత్వము ముందు వెనుకల సమన్వయము.

తెలిసికొనవలసినది తత్త్వ మొక్కటియని; రెండవది లేదని.

మూలస్థానేశ్వరాలయము

విక్రమసింహపురి

24-6-1961



నే. శ్రీకృష్ణమూర్తి.